

TMH Telecom Public Company Limited ၏ ၂၀၁၉ခုနှစ် ဘဏ္ဍာရေး စာရင်းရှင်းတမ်းအပေါ်

စီမံခန့်ခွဲရေးအဖွဲ့၏ ဆွေးနွေးချက်နှင့် လေ့လာသုံးသပ်ချက်ကို ထုတ်ပြန်ကြေငြာခြင်း

အောက်ဖော်ပြပါ သုံးသပ်ချက်များသည် TMH Telecom Public Company Limited ၏ ၂၀၁၉ခုနှစ်၊ စက်တင်ဘာ(၃၀)ရက်နေ့တွင် ကုန်ဆုံးသည့် ၂၀၁၉-ဘဏ္ဍာရေးနှစ်အတွက် ကုမ္ပဏီ၏ ဘဏ္ဍာရေးရှင်းတမ်းပေါင်းချုပ်ကို အခြေခံထားကာ သုံးသပ်ထုတ်ပြန်ကြေညာချက်ဖြစ်၍ ထိုဘဏ္ဍာရေးရှင်းတမ်းပေါင်းချုပ်နှင့်အတူတွဲ၍ ဖတ်ရှုနိုင်ပါသည်။

အနှစ်ချုပ်တင်ပြချက်များ

ကုမ္ပဏီ၏ဝင်ငွေရှင်းတမ်းအကျဉ်းချုပ်ဖော်ပြချက်

	FY 2019	HY 2018-19	% Change
	Ks'000	Ks'000	
Revenue	2,968,196	5,437,437	-45.4%
Costs of Good Sold	(1,501,064)	(3,753,253)	-60.0%
<b>Gross Profit</b>	<b>1,467,132</b>	<b>1,684,184</b>	-12.9%
Other Income	288,572	62,087	
Expense	(1,359,854)	(1,046,553)	29.9%
<b>Profit before Tax</b>	<b>395,849</b>	<b>699,717</b>	-43.4%
Tax Expense	(79,169)	(346,935)	-77.2%
<b>Net Profit After Tax</b>	<b>316,679</b>	<b>352,782</b>	-10.2%

Fair value adjustment of Investments	32,340		
Total Comprehensive Income	349,019	352,782	
Basic EPS (MMK)	25	29	

ယခုဘဏ္ဍာရေးနှစ်ကာလတွင် ရရှိသည့် ကုမ္ပဏီ၏စုစုပေါင်းဝင်ငွေ ကျပ်(၂.၉)ဘီလီယံသည် ယခင်နှစ် အလားတူကာလတွင် ရရှိခဲ့သော ကျပ်(၅.၄)ဘီလီယံထက် လျော့နည်းခဲ့ပါသည်။ ထိုသို့ ဝင်ငွေကျဆင်းခဲ့သော်လည်း ဝင်ငွေအပေါ် အကြမ်းအမြတ်အချိုးနှင့် အသားတင်အမြတ်ငွေအချိုး အနေဖြင့် ယခင်ကာလထက် တိုးတက်ကောင်းမွန်ခဲ့ပါသည်။ ထိုအကြောင်းအရာ၏ အဓိကအချက်မှာ စီမံအုပ်ချုပ်မှုအဖွဲ့သည် ကာလရှည် အလားအလာကောင်းမွန်ပြီး ပိုမိုအကျိုးဖြစ်ထွန်းစေမည့် စီမံကိန်းလုပ်ငန်းများကို ရွေးချယ်ဆောင်ရွက်ခဲ့ခြင်းနှင့် မလိုလားအပ်သော အသုံးစရိတ်များကို ထိရောက်စွာလျော့ချနိုင်ခဲ့ပြီး အမြတ်ငွေ ပိုမိုရရှိရေးအတွက် ကြိုးပမ်းဆောင်ရွက်ခဲ့ကြခြင်းကြောင့် ဖြစ်ပါသည်။

Available-for-sale ရင်းနှီးမြုပ်နှံမှုများ၏တန်ဖိုးကို ပြန်လည်သတ်မှတ်ရာတွင် First Myanmar Investment Co.,Ltd (FMI) တွင်ပိုင်ဆိုင်ထားသော ရှယ်ယာများကို ယခုဘဏ္ဍာရေးနှစ်ကာလ၏ စာရင်းပိတ်ချိန်တွင်ရှိသော ဈေးကွက်ရှယ်ယာဈေးနှုန်းနှင့်အညီ တန်ဖိုးသင့်ခဲ့ပါသည်။ ရှယ်ယာတစ်စု၏ဝင်ငွေ ကျဆင်းရသည့် အကြောင်းရင်းမှာ ယခုနှစ်ကာလအတွင်း အပိုဆုအစုရှယ်ယာထုတ်ဝေခဲ့ပြီး စုစုပေါင်း ရှယ်ယာအရေအတွက် ပြောင်းလဲလာခြင်းတို့ကြောင့်ဖြစ်ပါသည်။

**ကုမ္ပဏီ၏လက်ကျန်ရှင်းတမ်းအကျဉ်းချုပ်ဖော်ပြချက်**

Assets	FY 2019	FY 2019	% Change
	Ks' 000	Ks' 000	
Total Non-Current Assets	3,903,955	4,912,036	-20.5%
Total Current Assets	13,396,159	13,220,766	1.3%
<b>Total Assets</b>	<b>17,300,114</b>	<b>18,132,803</b>	<b>-4.6%</b>

<b>Equity &amp; Liabilities</b>			
Total Equity	15,827,361	16,034,342	-1.3%
Total Liabilities	1,472,752	2,098,461	-29.8%
<b>Total Equity &amp; Liabilities</b>	<b>17,300,114</b>	<b>18,132,803</b>	<b>-4.6%</b>

လက်ငင်းရပိုင်ခွင့်သည် ပြီးခဲ့သောဘဏ္ဍာရေးနှစ်တွင် ကျပ်(၁၃.၂)ဘီလီယံရှိရာ ယခုနှစ်တွင် ကျပ်(၁၃.၄)ဘီလီယံသို့ (၁.၃)ရာခိုင်နှုန်းပြောင်းလဲလာခြင်းမှာ စီမံကိန်းလုပ်ငန်းများတွင် အသုံးပြုရန်အတွက် လိုအပ်သော ကုန်ပစ္စည်းများ ဝယ်ယူခဲ့ခြင်း ဖြစ်ပါသည်။ ပုံသေရပိုင်ခွင့်သည် ညှိနှိုင်းလုပ်ကိုင်မည့် သက်တမ်းကုန်ဆုံးသော စီမံကိန်းလုပ်ငန်းများကို ယခုထက် ပိုမိုအကျိုးဖြစ်ထွန်းစေမည့် စီမံလုပ်ငန်းများတွင်ပြန်လည်ရင်းနှီးမြှုပ်နှံရန်အတွက် ရယူခဲ့ခြင်းဖြစ်ပါသည်။

လက်ငင်းပေးရန်တာဝန် ပြောင်းလဲမှုသည် ယခင်ဘဏ္ဍာရေးနှစ်ကာလတွင် ကြိုတင်ဝင်ငွေအဖြစ် ရရှိခဲ့ပြီးဖြစ်သော်လည်း ယခုကာလတွင် ဝင်ငွေအဖြစ် အသိအမှတ်ပြု စာရင်းရေးသွင်းရန်အတွက် စာရင်းစံနှုန်းများနှင့် အညီအပြည့်အဝရရှိပြီးဖြစ်သည့်အတွက်ကြောင့် ယခုကဲ့သို့ပေါ်ပေါက်ရခြင်းဖြစ်ပါသည်။

**သုံးသပ်ချက် နှင့် ရှေ့အလားအလာ**

TMHကုမ္ပဏီ၏ စီမံအုပ်ချုပ်မှုအဖွဲ့မှ အစီရင်ခံတင်ပြသည်မှာ စီမံခန့်ခွဲရေးအဖွဲ့သည် အကျိုးအမြတ်နည်းပါးသော လုပ်ငန်းများကို လျော့ချပြီး ကာလရှည် အကျိုးအမြတ် ကောင်းမွန်သော စီမံကိန်းလုပ်ငန်းများကို အဓိက အကောင်အထည်ဖော် ဆောင်ရွက်လျက်ရှိပါသည်။ ထို့သို့ ဆောင်ရွက်မှုကြောင့် ရေတိုရလဒ် အနေဖြင့် ၂၀၁၉ စက်တင်ဘာလတွင် ကုန်ဆုံးသည့် ဘဏ္ဍာနှစ် နှင့် ပြီးခဲ့သော (၁-၄-၂၀၁၈ မှ ၃၀-၉-၂၀၁၈ထိ) (နှစ်ဝက်) ဘဏ္ဍာနှစ် နှင့် နှိုင်းယှဉ် ဖော်ပြချက်အရ ဝင်ငွေကျဆင်းမှု ဖြစ်ပေါ်ရပါသည်။ ဝင်ငွေကျဆင်းမှု ရှိသော်လည်း ကုမ္ပဏီ၏အခြားသော စွမ်းဆောင်ရည်များတွင် ပိုမိုကောင်းမွန်လာပြီး အသားတင် အမြတ်တိုးလာရပါသည်။

ထို့အပြင် TMH ကုမ္ပဏီ၏ ဘုတ်အဖွဲ့မှလည်း အစုရှယ်ယာရှင်များ၏ ရေရှည် အကျိုးစီးပွားကိုမျှော်ကိုးလျက် ကုမ္ပဏီ၏ အဓိက စီးပွားရေးလုပ်ငန်းဖြစ်သည့် ဆက်သွယ်ရေးဆိုင်ရာ တည်ဆောက်၊ တပ်ဆင်၊ ပြုပြင်ထိန်းသိမ်းခြင်း လုပ်ငန်းများအပြင် အခြားနယ်ပယ်များဖြစ်သည့် လျှပ်စစ်စွမ်းအင်ဆိုင်ရာ လုပ်ငန်းများနှင့် မီဒီယာလုပ်ငန်းများတွင်လည်း ဖြန့်ကျက်၍ ရင်းနှီးမြှုပ်နှံမှု အသစ်များကို တိုးချဲ့လျက်ရှိပါသည်။ အဆိုပါ လုပ်ငန်းသစ်နှစ်ခုနှင့် ပတ်သက်၍ လုပ်ငန်းဆောင်ရွက်ချက်များကိုလည်း စတင်အကောင်အထည်ဖော်နေပြီ ဖြစ်သည့်အပြင် စီမံခန့်ခွဲရေး အဖွဲ့သည် ကုမ္ပဏီ၏ လုပ်ငန်းနယ်ပယ်အားလုံးကို အကောင်းဆုံးအကျိုးရလဒ်များ ရရှိစေရန်နှင့် ကုမ္ပဏီ၏ မဟာဗျူဟာမြောက် ရည်မှန်းချက်အတိုင်း ဆက်လည်ကြိုးပမ်းဆောင်ရွက်သွားမည် ဖြစ်ကြောင်း အသိပေးအပ်ပါသည်။

ဒါရိုက်တာအဖွဲ့၏ အမိန့်အရ

သီဟလွင်

အုပ်ချုပ်မှုဒါရိုက်တာ

၂၀၁၉ခုနှစ် ၊ ဒီဇင်ဘာလ (၂၇)ရက်။